

એમેઝોનના ગુજરાત સરકાર અને EDDI સાથે કરાર રાજ્યના હજાર હસ્તકલા કારીગરોનાં ઉત્પાદનો વૈશ્વિક બજારમાં વેચાશે

- ઈ-કોમર્સ થકી નાના
- કારીગરોને નિકાસ
- વધારવામાં મદદ મળશે
- અનુભૂતિ | નવીનિત્ય

ગુજરાતની નિકાસ વધારવાના હેતુથી એમેઝોન ઈન્ડિયાએ ગુજરાત સરકારના કુટિર અને ગ્રામોધ્યોગ વિભાગ તેમજ આંત્રપ્રિન્યોરશિપ ડેવલપમેન્ટ ઈન્સ્ટટ્યુટ ઓફ ઈન્ડિયા (ઈડીઆઈઆઈ) સાથે કરાર કર્યા છે. કરાર પણી ગુજરાતના 1 હજાર

હસ્તકલા કારીગરોનાં ઉત્પાદનો વૈશ્વિક બજારમાં વેચાશે. આ કરાર હેઠળ એમેઝોન તેના ઈ-કોમર્સ પ્રોગ્રામ 'એમેઝોન ગ્લોબલ સેલિંગ'માં ગુજરાતના વણાટ કામદારો, કારીગરો તેમજ સૂક્ષ્મ, લધુ અને મધ્યમ કદના એકમો પર ધ્યાન કેન્દ્રિત કરશે. આ અંગે ગુજરાતના ગ્રામોધ્યોગ મંત્રી બળવતસિંહ રાજપૂતે કહ્યું કે રાજ્યના નાના એકમોની ચીજવસ્તુઓની વધુ ને વધુ નિકાસ થાય તે અમારી પ્રાથમિકતા છે.

આ માટે હસ્તકલા સેતુ યોજના

હેઠળ કુટિર અને ગ્રામોધ્યોગ વિભાગ એક હજાર હેન્ડલૂમ અને હેન્ડિકાફટ કલાકારોની ઓળખ કરશે. આ ઉપરાંત એમેઝોન અને ઈડીઆઈઆઈ સંયુક્ત રીતે તાલીમ શિબિરો યોજશે. તેમાં કલાકારોને એમેઝોનના 18 વૈશ્વિક બજારમાં ઉત્પાદનો વેચતાં શીખવુાશે. એમેઝોન ઈન્ડિયાના ગ્લોબલ ટ્રેડ ઇરેક્ટર ભૂપેન વાડાનેરે આ અંગે કહ્યું કે આ કરાર નાના ઉદ્યોગો સાથે સંકળાયેલા લાખો લોકોને મદદ કરવાની દિશામાં મહત્વાનું પગદું છે.